

خدمتِ خلق: اجتماعی تقاضے

خرم مراد^۲

(دوسرا اور آخری قط)

خدمتِ خلق کے کام کو اجتماعی طور پر کرنے کی ترغیب قرآن مجید میں دی گئی ہے۔ جہاں بھی یحصّ کا لفظ آتا ہے، تَحْصُنَ کا لفظ استعمال ہوا ہے، وَتَوَاصُوا بِالصَّبَرِ، وَتَوَاصُوا بِالْمُرْحَمَةِ کا لفظ آتا ہے۔ ان سب مقامات پر اجتماعی کام کی ترغیب دی گئی ہے۔ اسی طریقے سے سورہ العصر میں صبر اور حن کی تو اصلیٰ کا حکم دیا گیا ہے جس سے مفسرین نے پورے نظام خلافت کا قیام ضروری قرار دیا ہے۔ تَوَاصُنِ بِالْحَقِّ اور تَوَاصُنِ بِالصَّبَرِ کے لیے ضروری ہے کہ حکومت کا پورا نظام قائم ہو۔ ان سب مقامات پر اجتماعی کوشش کی طرف صاف اشارہ ہے۔

اس زمانے میں شعبے بناؤ کر منظم کام تو ریاست ہی کرتی تھی۔ لیکن اب معاشرے پھیل گئے ہیں اور وسیع تر ہوتے جا رہے ہیں۔ مختلف گروہ و جوڑ میں آگئے ہیں۔ وقت کا تقاضا ہے کہ مل کر اجتماعی طور پر منظم انداز میں کام کیا جائے۔ قرآن مجید میں اس کا صاف صاف حکم بھی دیا گیا ہے اور ترغیب بھی دی گئی ہے۔ اسی سے یہ بات نکلتی ہے کہ ہم مل کر شبے بناؤ کر خدمتِ خلق کا کام کریں۔

اجتماعی کام کی نوعیت

اجتماعی اور منظم کام کرنے سے مراد یحصّ قربانی کی کھالیں جمع کرنا نہیں ہے۔ ہم نے اس کو اتنا ضروری سمجھ لیا ہے کہ بہت سے مقامات پر جہاں قربانی کی کھالیں جمع کرنا نہیں ہے۔ وہاں صرف اسی وجہ سے شعبہ خدمتِ خلق نہیں پایا جاتا۔ عام طور پر لوگوں کے ذہن میں وہی معنی بیٹھتے ہیں جو آدمی آنکھوں سے دیکھتا یا کانوں سے سنتا ہے۔ لوگوں کے ذہن میں خدمتِ خلق سے فوری طور پر شفاذخانے اور چرم ہائے قربانی جمع

کرنے کا تصور سامنے آتا ہے۔ خدمتِ خلق کا ایک جامع تصور ہے۔ یہ بھی اللہ کی بندگی اور عبادت کی طرح ایک فریضہ ہے جس میں ہر ایک کو حصہ لینا چاہیے۔ بعض کاموں کو منظم طور پر کرنے کے لیے شبہ قائم ہو سکتے ہیں اور مل جل کر کام کرنے کا سوچا جاسکتا ہے۔ اس کے لیے منصوبے بھی بنائے جاسکتے ہیں۔ اس نویعت کے بہت سے کام ہیں جو سب خدمتِ خلق کی تعریف میں آئیں گے۔ مثال کے طور پر وہ سب کام جن سے:

— لوگوں کے مسائل حل ہوں،

— بھوکوں کو کھانا پہنچ،

— قیموں کو سہارا میں،

— جن لوگوں کی گرد نیں غلاموں کی طرح لوگوں کے ہاتھوں میں بچنی ہوئی ہوں، ان کی گرد نیں آزاد ہو جائیں،

— جن مقروظ افراد کی گرد نیں قرض کے بوجھ تلے دبی ہوئی ہوں، ان کے سر سے قرض کا بوجھ اٹارا جائے،

— بے روزگاروں کو روزگار مل جائے۔

یہ سب اس طرح کے کام ہیں جو مل جل کر منظم طور پر کیے جانے چاہیں۔ جو کام اکیلے اکیلے ہوتے ہیں، اگر مل جل کر کیے جائیں تو ۱۰ گنازیادہ کام ہو سکتا ہے۔ جب لوگ مل کر بیٹھتے ہیں تو گروہ بناتے ہیں، تنظیم بناتے ہیں۔ تنظیم بنانے کا مقصد یہی ہوتا ہے کہ ایک اور ایک مل کر ۱۱ ہو جائیں۔ ایک اور ایک مل کر دو کی کوششیں دو کے برابر نہ ہوں بلکہ ۱۱ کی کوششوں کے برابر ہو جائیں، تب تنظیم کا مقصد پورا ہوتا ہے۔ جو چیز اضعاً متصاعداً، یعنی کئی گناہ بڑھتی ہے وہ مل جل کر کام کرنے سے بڑھتی ہے۔ لیکن مل جل کر کام کرنے کو ہی اصل کام سمجھنا صحیح نہیں ہے۔ اسی طرح یہ بھی صحیح نہیں ہے کہ ہم نے گھر پر بیٹھ کر خیرات کر دی اور لوگوں کو پوچھ لیا۔

اجتماعی کام کی ترغیب اور امداد باہمی

یہ ضروری ہے کہ لوگ جمع ہوں، مل کر بیٹھیں، اہل محلہ کو جوڑیں، دوسروں کو بلاں میں اور مل جل کر اپنے مسائل حل کرنے کی کوشش کریں۔ اگر سب مل کر یہ کام کریں تو یہی کام کتنا زیادہ کمپیل سکتا ہے۔ اپنے اپنے محلے میں کچھ لوگ کھڑے ہو جائیں اور دیکھیں کہ کون لوگ ضرورت مند ہیں، کون لوگ حاجت مند ہیں اور ان کی ضروریات کیا ہیں۔ اس کے بعد جو لوگ ان کی ضرورتیں پوری کر سکتے ہوں، ان سے رابطہ کر لیا جائے اور انہیں ترغیب دی جائے کہ وہ اپنے کمزور بھائیوں کی امداد کریں۔ اس تھوڑے سے کام سے بڑی برکت ہوگی

اور بڑا کام ہو گا۔

لوگ تو علاش میں ہوتے ہیں کہ کوئی مستحق ملے اور وہ اس کی مدد کر سکیں۔ اگر گاؤں محلے کے معتبر لوگ کھڑے ہوں، جو کہیں کہ ہم جانتے ہیں کہ فلاں یتیم ہے، یہو ہے اور وہ امداد کے مستحق ہیں تو اسی گاؤں اور محلے سے ایسے لوگ مل جائیں گے جو خوشی سے آگے بڑھ کر یہ کام کریں گے۔ ہر گاؤں اور محلے میں ایسے لوگ ہوتے ہیں جو مال دار اور غنی ہوتے ہیں۔ ضرورت اس بات کی ہے کہ ان تک پہنچا جائے اور ان سے مال لے کر اسی بستی کے فقرا میں تقسیم کر دیا جائے۔ دین میں خدمت کا بھی یہی اصول ہے کہ بستی میں جو لوگ صاحب ثروت ہوں، مال دار ہوں، ان سے وصول کر کے محتاجوں اور فقرا میں تقسیم کر دیا جائے۔ یہ کام زکوٰۃ کے علاوہ بھی ہو سکتا ہے۔ لوگ زکوٰۃ لے کر اس انتظار میں بیٹھے رہتے ہیں کہ ہم کو مستحق نہیں ملتے۔ اگر لوگوں سے صرف رابطہ کروادیا جائے تو وہ امداد کے لیے تیار ہو جاتے ہیں۔

آج بھی مسلمانوں کے اندر بعض چیزوں کے بارے میں راجح تصور پایا جاتا ہے کہ یہ ”نیکی کا کام“ ہے، مثلاً یتیم خانہ بنانا، کنوں کھدوانا، مسجد بنانا وغیرہ۔ اس حوالے سے مسلمان کے دل میں بڑا نرم گوشہ ہے۔ حدیث میں ہے کہ جس نے دُنیا میں مسجد بنائی اس نے جنت میں گھر بنایا۔ لوگ تعمیر مسجد کے لیے دل کھول کر چندہ دیتے ہیں۔ مسلمانوں کے کسی شہر میں چلے جائیں، اچھی اچھی عالی شان مسجدیں ملیں گی۔ ان کی تعمیر میں باہر سے ایک پیسہ بھی نہیں لگا ہوتا، سب کچھ مسلمانوں نے اپنی حیب سے دیا ہوتا ہے۔ وہ اس کام کے لیے پیسہ دیتے ہیں، لاکھوں لگاتے ہیں، اس لیے کہ ان کو یقین ہوتا ہے کہ اس میں اجر و ثواب ہے اور صحیح جگہ پیسہ لگ رہا ہے۔ اسی طریقے سے کنوں کھدوانا ہے۔ یہ بھی ایک ایسا کام ہے کہ مسلمان جانتا ہے کہ یہ بڑے ثواب کا کام ہے۔ مسلمان سبیل بہت لگاتے ہیں۔ اس لیے کہ وہ جانتے ہیں پیاس سے کوپانی پلانا بڑے ثواب کا کام ہے۔ نیکی اور خدمتِ خلق کے اس طرح کے بہت سے کام ہیں۔ اگر ان کی اہمیت، فضیلت اور ان کے لیے اللہ اور رسول نے جو اجر کھا ہے وہ لوگوں کو بتایا جائے تو یقیناً لوگ ان راستوں میں دل کھول کر خرچ کریں۔ اگر انھیں یہ بتایا جائے کہ فلاں کام کا کتنا اجر و ثواب ہے، کتنا صدقہ جاری ہے، یا کنوں کھدوایا گیا تو جو بیبا اس سے پانی پیے گا، قیامت تک اس کنوں سے آپ کو اس کا ثواب ملتا رہے گا، آپ کی آگ شنڈی ہوتی رہے گی، جنت میں درخت اُگتے رہیں گے، میوے لگتے رہیں گے۔۔۔ اگر اس طرح سے بات کی جائے تو وہ کہے گا، اچھا، میں یہ کنوں کھونے میں ۱۰۰ ا روپے دے سکتا ہوں۔

اس طرح کی اجتماعی کوششوں سے کنوں کھدو سکتا ہے، نہر کی صفائی ہو سکتی ہے، بہت سے کام ہو سکتے ہیں۔ اگر راستہ نہیں ہے، آپ کہتے ہیں کہ ہم مل جل کر راستہ نہیں کر دیتے ہیں۔ آدمی کہاں لے کر

کھڑے ہو جائیں کہ ہم راستے کو صاف کرتے ہیں۔ راستے سے تکلیف دہ چیز ہٹانے پر بھی جنت کی بشارت دی گئی ہے۔ اگر کوئی کمال سے راستہ نہیں کر دے، لوگوں کے لیے چنانچہ نہ آسان ہو جائے، یہ بشارت اس کے لیے بھی ہے۔ اگر اس طرح سے لوگوں کی رہنمائی کی جائے تو یہ کیسے ممکن ہے کہ مسلمان اس کے لیے آگے نہ بڑھیں۔

اس پر قیاس کرتے ہوئے اگر دیکھا جائے تو بہت سی ایسی اجتماعی صورتیں ہیں جن سے خدمتِ خلق کا کام کیا جاسکتا ہے۔ اگر عزم کریں تو یہ کام بڑے وسیع پیانا پر ہو سکتا ہے۔

نیت کی درستی

اس حوالے سے آخری بات یہ ہے کہ اس سارے کام کے اندر اگر کوئی اجر ہے تو وہ صرف اس صورت میں کہ یہ سارے کام صرف اللہ کے لیے کیے جائیں۔ اگر یہ کام اس لیے کیے جائیں کہ لوگ ہمارے شکر گزار ہوں، ہمارے ممنون ہوں، دعوت میں ہمارا ساتھ دیں، ہمیں دوٹ دیں۔۔۔ ممکن ہے کہ یہ سارے فوائد حاصل ہو جائیں، ممکن ہے نہ ہوں، لیکن اجر ضائع ہو گیا۔ اس لیے کہ اجر تو صرف اس صورت میں ہے کہ نیت یہ ہو: *إِنَّمَا نُطْعِمُكُمْ لِوَجْهِ اللَّهِ لَا تُرِيدُ مِنْكُمْ جَزَآءًا وَلَا شُكُورًا* ۵۰ *إِنَّا نَخَافُ مِنْ رَبِّنَا يَوْمًا عَبُوْسًا قَمَطْرِيرًا* ۵۱ (الدھر ۷۶: ۹-۱۰) ہم تھیں صرف اللہ کی خاطر کھلارہے ہیں، ہم تم سے نہ کوئی بدل چاہتے ہیں نہ شکریہ، ہمیں تو اپنے رب سے اس دن کے عذاب کا خوف لاقع ہے جو سخت مصیبت کا انہمی طویل دن ہو گا۔

اگر ہماری نیت اس کے علاوہ کچھ نہیں کہ جو کچھ خدمت کرتے ہیں، کھانا کھلاتے ہیں، مسکرا کے بات کرتے ہیں اور کبھیور کا مکڑا نکال کے دیتے ہیں، یہ صرف اللہ کی رضا اور آخوت میں نجات کے لیے ہے تو اجر ہے۔۔۔ اگر نیت یہ ہو گی تو دوسرے فوائد بھی کئی گناہ زیادہ بڑھ جائیں گے۔ اور اگر نیت یہ نہیں ہو گی تو آپ بیٹھ کے بار بار یہ الزام دیتے رہیں کہ ہم نے تو اتنا کام کیا لیکن اس کے باوجود لوگ ہمیں دوٹ نہیں دیتے، دوسروں کو دیتے ہیں۔ یہ تجربہ جو آپ کو ہوتا ہے اور بار بار ہوتا ہے کہ لوگ بات نہیں سنتے، ہمارا ساتھ نہیں دیتے، ہمارے لیے کھڑے نہیں ہوتے، یہ بھی نیت کی خرابی کا نتیجہ ہے۔ آپ کی نیت اس کے علاوہ کچھ نہیں ہوئی چاہیے کہ صرف اللہ کو خوش کرنا ہے۔ ہمارا کسی پر کوئی احسان نہیں ہے جو اس پر جتنا ہو یا ہم پر کوئی احسان نہیں ہے جو اتنا ہو۔ صرف اللہ کی رضا اور خوشنودی مقصود ہوئی چاہیے۔ قرآن مجید میں ہے:

وَمِنَ النَّاسِ مَنْ يَشْرِيْنِي نَفْسَهُ اِبْيَقَاءً مَرْضَاتَ اللَّهِ ۵۲ (البقرہ ۲۷: ۲) دوسری طرف انسانوں ہی میں کوئی ایسا بھی ہے جو رضاۓ الہی کی طلب میں اپنی جان کھپا دیتا ہے۔

اللہ کی رضا کی تلاش میں، کسی جزا اور شکرگزاری کی توقع کے بغیر صرف آخرت میں اللہ کے عذاب سے بچنے کے لیے انسانوں کی خدمت کرنا، نیت صرف یہی ہونی چاہیے۔ اس کا اجر بھی آخرت میں پورا ملے گا اور دنیا کے اندر بھی بڑی نعمتیں حاصل ہوں گی۔ ان خدمات اور کارشوں کے ذریعے جو اجتماعی برکتیں اور اثرات آپ چاہتے ہیں یعنی غلبہ دین اور عوام کا رجوع وہ بھی ان شاء اللہ اس سے ظہور پذیر ہوگا۔ لیکن اس کی بنیادی شرط یہی ہے کہ خدمتِ خلق کا جو کام بھی کریں، وہ بس اسی نیت اور ارادے سے کریں کہ اللہ ہم سے خوش ہو جائے، ہم اس کے عذاب سے بچیں، اور آخرت میں جب پہنچیں تو بندوں سے نہیں بلکہ اللہ سے ہم کو اجر ملے۔ بندے جو کچھ بھی آپ کے احسان مند ہوں گے، آپ کی تعریفیں کریں گے وہ سب تو یہیں ختم ہو جائیں گی۔ جہاں آپ مٹی میں گئے، آپ کی تعریفیں ختم۔ جو کچھ بھی آپ خوش ہوئے، لذت لی، کچھ بھی آپ کے ساتھ نہیں جائے گا، صرف نیت آپ کے ساتھ جائے گی۔

اللہ کی رضا کی نیت سے انسان جو کچھ کرتا ہے، وہ بڑھتے بڑھتے اتنی بڑی جنت بن جائے گا جس کا تصور نہیں کیا جاسکتا۔ نیت بہ ظاہر معمولی سی بات ہے، وہی چھوٹی سی نیت، کہ یہ کام صرف اللہ کے لیے ہے۔ پھر اللہ تعالیٰ اس کے بدلتے میں جو اکرام کرے گا اس کا نقشہ یوں کھینچا گیا ہے:

فَوَقْهُمُ اللَّهُ شَرِّ ذَلِكَ الْيَقِيمِ وَكَانَ سَعْيُكُمْ مَشْكُورًا (الدھر ۷۶-۱۱: ۲۲)

(بہیں اللہ تعالیٰ انھیں اس دن کے شر سے بچالے گا اور انھیں تازگی اور سُرور بخششے کا اور ان کے صبر کے بدلتے میں انھیں جنت اور ریشمی بس عطا کرے گا۔ وہاں وہ اونچی مندوں پر نکلے گائے بیٹھے ہوں گے۔ نہ انھیں دھوپ کی گرمی ستائے گی نہ جاڑے کی کھڑ۔ جنت کی چھاؤں ان پر جھکی ہوئی سایہ کر رہی ہوگی، اور اس کے پھل ہر وقت ان کے بس میں ہوں گے (کہ جس طرح چاہیں انھیں تو نہیں)۔ ان کے آگے چاندی کے برتن اور شمشے کے پیالے گردش کرائے جا رہے ہوں گے، شیشے بھی وہ جو چاندی کی قسم کے ہوں گے، اور ان کو (منتظرین جنت نے) ٹھیک اندازے کے مطابق بھرا ہوگا۔ ان کو وہاں ایسی شراب کے جام پلانے جائیں گے جس میں سوٹھ کی آمیزش ہوگی، یہ جنت کا ایک چشمہ ہو گا جسے سلسلیں کہا جاتا ہے۔ ان کی خدمت کے لیے ایسے لڑکے دوڑتے پھر رہے ہوں گے جو ہمیشہ لڑکے ہی رہیں گے۔ تم انھیں دیکھو تو سمجھو کہ موتی ہیں جو بکھیر دیے گئے ہیں۔ وہاں جدھر بھی تم نگاہ ڈالو گے نعمتیں ہی نعمتیں اور ایک بڑی سلطنت کا سروسامان تھیں نظر آئے گا۔ ان کے اوپر باریک ریشم کے بزرگ بس اور اطلس دیبا کے کپڑے ہوں گے، ان کو چاندی کے کنگن پہنانے جائیں گے، اور ان کا رتب ان کو نہیات پاکیزہ شراب پلانے گا۔

یہ ہے تمہاری جزا اور تمہاری کارگزاری قابل مدرثیری ہے۔

یہ سب کچھ صرف اس صورت میں حاصل ہو سکتا ہے کہ لَا نُرِيدُ مِنْكُمْ جَزَاءً وَلَا شُكُورًا ۵
(الدھر ۶: ۹) ”ہم تم سے نہ کوئی بدله چاہتے ہیں نہ شکریہ۔ اُنا نَخَافُ مِنْ رَبِّنَا يَؤْمَنَ عَبُوْسَا
قَمْطَرِيْرَا (الدھر ۶: ۱۰) ”ہمیں تو اپنے رب سے اس دن کے عذاب کا خوف لاحق ہے جو سخت مصیبت کا
انہائی طویل دن ہو گا۔ یعنی ہمیں تو اپنے رب سے اسی دن کا ذرگا ہوا ہے جو دن برداشت، نجاست والا
اداسی کا اور رنج و غم کا دن ہے۔ ہم کبھیں کہ ہم جو بھی کام کر رہے ہیں یہ بندوں کی خدمت نہیں ہے بلکہ اللہ کی
خدمت ہے۔ یہ اللہ کی بندگی ہے۔ یہ اللہ کا حق ہے، بندوں کا حق نہیں ہے۔ اور اگر آپ نے بندوں کے حوالے
سے وہ کام نہیں کیے جو کرنے کے ہیں تو ان کے لیے بندے نہیں، اللہ تعالیٰ روی مختصر خود کھڑا ہو جائے گا اور آپ
کا دامن پکڑ لے گا، اور آپ سے گریبان میں ہاتھ ڈال کے پوچھے گا کہ یہ کام کیوں نہیں کیا؟
ایک حدیث میں اس کی بڑی اچھی تصویر کھینچی گئی ہے:

اللہ تعالیٰ قیامت کے روز بندے سے پوچھے گا: --- کہ میں بھوکا تھا تو نے مجھے کھانا نہیں کھلایا، میں
پیاسا تھا تو نے مجھے پانی نہیں پلایا۔ مختلف احادیث میں مختلف الفاظ ہیں۔ ایک جگہ آتا ہے کہ میں بے لباس تھا
تو نے مجھے کپڑے نہیں پہنایا، میں بیمار تھا تو نے میری عیادت نہیں کی۔ اور ہر بات پر بندہ جیران ہو جائے گا
کہ اے رب العالمین! تو کیسے بھوکا ہو سکتا ہے؟ تو کیسے پیاسا ہو سکتا ہے؟ تو کیسے بے لباس ہو سکتا ہے؟ اور تو
کیسے بیمار ہو سکتا ہے؟ اس پر اللہ کہے گا: نہیں، میرا فلاں بندہ بھوکا تھا، میرا فلاں بندہ پیاسا تھا، میرے فلاں
بندے کے پاس پہننے کے لیے کپڑے نہیں تھے، میرا فلاں بندہ بیمار تھا، اور اگر تو اس کو کھلاتا پلاٹا، عیادت کرتا تو
آن اس کو بیہاں پاتا۔ ---!

در اصل اللہ کی بندگی کا اصل راستہ یہی ہے!

”خدمتِ خلق“ کا لفظ قرآن مجید یا احادیث میں کہیں نہیں آیا بلکہ اس کے لیے صدقہ، خیر، بریائی نیکی اور
مختلف نام آئے ہیں۔ اس ضمن میں جو تفصیل بیان ہوئی ہے وہ سب وہی ہے جو خدمتِ خلق کے تحت آتی
ہے۔ اس سے یہ بات بھی واضح ہو گئی کہ خدمتِ خلق کا جو تصور ہم نے اپنے ذہنوں میں قائم کر رکھا ہے وہ بڑا
حمد و اور ناقص ہے۔ اس کو وسیع کرنے کی ضرورت ہے۔ اس کام پر جو اجر و ثواب ہے، اس کا تصور کیجیے، کتنا
عظیم الشان ہے۔ --- اس کے حصول کی فکر کرنی چاہیے۔

اپنی ذات سے آغاز

یہ کام در اصل اپنی ذات سے شروع کرنے کا ہے، لیکن اپنی ذات پر کم جانے کا نہیں ہے بلکہ ذات

سے آگے بڑھ کر سب کو ملا جلا کر جمع کرنے کا ہے کہ سب اس کارخیر میں شریک ہوں۔ اگر آپ کی کوشش سے کوئی دوسرا آدمی خدمتِ خلق کے کام میں شریک ہو جاتا ہے تو، بغیر اس کے کہ اس کے اجر میں کوئی کمی ہو، آپ کو بھی اتنا ہی اجر ملے گا۔ یہ بھی اللہ تعالیٰ کی رحمت کا عجوب مظاہرہ ہے۔ اگر آپ کے کہنے سے کسی نے گاؤں میں کنوں کھدا دیا تو صرف اس کو ثواب نہیں ملے گا، قیامت تک آپ کو بھی ملے گا۔ مَنْ ذَلَّ إِلَى الْخَيْرِ، جس نے نیکی کی طرف رہنمائی کی اس کا اجر حکماً علیہ کرنے والے کی طرح ہے۔ اس کے اپنے اجر میں کوئی کمی نہیں آتی۔ اللہ تعالیٰ کے خزانے میں کوئی کمی نہیں ہے کہ کسی کو دے گا تو حساب کر کے کم کر لے گا، یا ایک کو دے گا تو دوسرے کا کٹ لے گا، نہیں، جتنا ایک کو دے گا، دوسرے کو بھی اتنا ہی دے گا۔ دوسروں کو ملا کر کام کرنے سے، اپنا اجر بھی اضعافاً مضعافاً کی طرح کئی گنا، دُگنا، چوگنا، آٹھ گنا بڑھتا جاتا ہے۔ یہ اس طرح کا حساب ہے۔

کسی بادشاہ نے ایک حساب داں سے پوچھا: میں کچھ دینا چاہتا ہوں، کیا دوں؟ اس نے کہا: حضور مجھے تو کسی چیز کی ضرورت نہیں ہے اللہ کا دیا، آپ کا دیا، سب کچھ میرے پاس ہے۔ بادشاہ نے کہا: پھر بھی میں تھیں کچھ دینا چاہتا ہوں۔ اس نے کہا: پھر آپ ایسا کریں کہ شترنخ کی ایک بساط لیں جس میں ۶۲ خانے ہوتے ہیں اور اس میں آپ پہلے خانے میں چاول کے دودا نے رکھ دیں اور پھر ہر خانے میں اس کو دگنا کرتے جائیں۔ اس طرح صرف ۶۲ خانے آپ چاول سے بھر دیں، یہ میرے لیے کافی ہے۔ جب حساب کیا تو معلوم ہوا کہ اگر دو کو ۶۲ دفعہ ڈگنا کرتے جائیں تو کوئی حساب داں بغیر کمپیوٹر کے اس کا حساب نہیں کر سکتا۔ اسی طرح جب اللہ تعالیٰ کہتا ہے: اضعافاً مضعافاً، یعنی دگنا، چوگنا، آٹھ گنا، ۱۲۰ گنا، ۱۰۰ ۷۰ سو گنا اور یُضْعِفَ مَنْ يَشَاء۔۔۔ جس کو چاہتا ہے مزید بڑھاتا ہے تو ہمارے پاس خدا کے اجر و ثواب کو شمار کرنے کی کوئی حد نہیں ہے۔ کوئی حساب نہیں کر سکتا کہ اجتماعی کام کرنے سے کتنا اجر بڑھتا ہے۔

خدمتِ خلق کا کام اس قدر اہمیت کا حامل ہے کہ جب ہم اس کام کے ذریعے عالم انسانیت کے لیے اللہ کے نبی کی طرح رحمت بن جائیں گے تو اس وقت ہمارے وہ خواب بھی پورے ہوں گے جو ہم ڈینا میں دین کے غلبے اور اس کی اقامت کے لیے دیکھتے ہیں۔ ان شاء اللہ! (کیست سے مدد و مدد عباسی)